

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 42-3573/1
26 април 2016 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.

2277.

Врз основа на член 16 ставови 2 и 3 од Законот за здравствената заштита („Службен весник на Република Македонија“ бр.43/12, 145/12, 87/13, 164/13, 39/14, 43/14, 132/14, 188/14, 10/15, 61/15, 154/15, 192/15, 17/16 и 37/16), Владата на Република Македонија, на седницата, одржана на 26.4.2016 година, донесе

**ПРОГРАМА
ЗА ИЗМЕНУВАЊЕ И ДОПОЛНУВАЊЕ НА ПРОГРАМАТА „ЗДРАВЈЕ ЗА СИТЕ“ ЗА 2016 ГОДИНА**

1. Во Програмата „Здравје за сите“ за 2016 година („Службен весник на Република Македонија“ бр.2/16), во делот „ВОВЕД“ по точката 5 се додава нова точка 5-а, која гласи:

„5-а. Превентивна здравствена заштита во руралните средини

За остварување на оваа активност ќе се обезбедат трошоци за гориво за руралните доктори (над 25 км одалеченост и минимум 400 пациенти) со месечна исплата преку здравствените домови по реално направени трошоци (10% од цената на литар гориво за соодветното возило на поминат километар, сметано според видот на горивото што го користи возилото).“

Во точката 9. „Потребни финансиски средства за реализација на програмата“ во табелата во точката 7. во колоната „Износ во денари“ износот 200.000,00“ се заменува со износот „50.000,00“.

По точката 9. се додава нова точка 10., која гласи:

„

10	Трошоци за гориво за рурални доктори	Месечна исплата по реално направени трошоци	33 Здравствени домови за руралните доктори	150.000,00
----	--------------------------------------	---	--	------------

По табелата во точката А. зборовите „5 и 6“ се заменуваат со зборовите „5, 6 и 10“.

2. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 42-2850/1
26 април 2016 година
Скопје

Заменик на претседателот
на Владата на Република
Македонија,
м-р **Владимир Пешевски**, с.р.

**МИНИСТЕРСТВО ЗА ВНАТРЕШНИ
РАБОТИ**

2278.

Врз основа на член 394 став (1) алинеја 27 од Законот за безбедност на сообраќајот на патиштата („Службен весник на Република Македонија“ бр. 169/15, 226/15 и 55/16 година), министерот за внатрешни работи донесе

**П РА В И Л Н И К
ЗА ОПРЕДЕЛУВАЊЕ НА НАСЕЛЕНИ МЕСТА ВО
КОИ ЌЕ СЕ СПРОВЕДУВААТ ВОЗАЧКИ ИСПИТИ**

Член 1

Со овој правилник се определуваат населените места во кои ќе се спроведуваат возачки испити.

Член 2

Возачки испити ќе се спроведуваат во следните населени места:

1. Битола, Велес, Куманово, Кавадарци, Кочани, Охрид, Прилеп, Скопје, Струмица Тетово и Штип, за спроведување на возачки испити на моторни возила од сите категории, односно АМ, А1, А2, А, Б, БЕ, Ц1, Ц1Е, Ц, ЦЕ, Д1, Д1Е, Д, ДЕ и националните категории Ф и Г;

2. Берово, Гевгелија, Гостивар, Дебар, Делчево, Кичево, Кавадарци, Крива Паланка, Неготино, Пробиштип, Радовиш, Свети Николе и Струга, за спроведување на возачки испити на моторни возила од категориите: АМ, А1, А2, А, Б, БЕ, Ц1, Ц1Е, Ц, ЦЕ и националните категории Ф и Г;

3. Валандово и Ресен за спроведување на возачки испити на моторни возила од категориите: АМ, А1, А2, А, Б, и националните категории Ф и Г.

Член 3

Кандидатите за возачи од подрачјата на општините во Република Македонија, возачкиот испит за управување со моторни возила што се распоредени во категориите Д1, Д1Е, Д, ДЕ, ќе го полагаат во:

1. Битола-кандидатите за возачи од општините: Битола, Демир Хисар, Могила, Новаци и Ресен;

2. Велес-кандидатите за возачи од општините: Велес и Чашка;

3. Кавадарци- кандидатите за возачи од општините: Градско, Демир Капија, Кавадарци, Неготино и Росоман;

4. Куманово-кандидатите за возачи од општините: Куманово, Крива Паланка, Кратово, Липково, Ранковце и Старо Нагоричане;

5. Кочани-кандидатите за возачи од општините: Берово, Винаца, Делчево, Зрновци, Кочани, Македонска Каменица, Пехчево и Чешиново-Облешево;

6. Охрид-кандидатите за возачи од општините: Вечани, Дебар, Дебарца, Кичево, Охрид, Струга и Центар Жупа;

7. Прилеп- кандидатите за возачи од општините: Долнени, Македонски Брод, Кривогаштани, Крушево, Пласница и Прилеп;

8. Скопје- кандидатите за возачи од општините: Аеродром, Арачиново, Бутел, Гази Баба, Ѓорче Петров, Зелениково, Илинден, Карпош, Кисела Вода, Петровец, Сарај, Сопиште, Студеничани, Центар, Чаир, Чучер Сандево и Шуто Оризари;